



# Lihle naLwandle ehlobo

Glanice Masilo

Khanyisa Masemola





Lihle naLwandle baya kumtapotincwadzi  
bayotadishela kubhalwa kwetivivinyo tekuphela  
kwemnyaka.

Lihle ulindze ngaphandle. Umemeta dzadzewabo,  
“Phangisa, Lwandle!”





“Sengicedzile,” kusho Lwandle njengobe avala umnyango wangaphambili.

“Utigcoke leni letimphahla leti? Kantsi unani, uyagula?” kubuta Lihle.



“Ngentela kutsi nakungenteka kube makhata ngingahlupheki!” kumoyitela Lwandle.

Lihle uyaphendvula, “Kusehlobo, futsi kufutfumele lamuhla. Lendlela logcoke ngayo ayihambelani nalesikhatsi semnyaka!”





Njengoba bahamba, Lwandle utsi, “Kusesekuseni, kepha selibalele futsi liyashisa.”

Lihle uyaphendvula, “Yebo, yingako phela bonkhe bantfu bagcoke timphahla tasehlobo!”



Lihle uyachaza, “Kulesikhatsi semnyaka, lilanga liphangisa liphume futsi akusheshi kuhwalale njengaletinye tikhatsi temnyaka. Manyenti ema-awa lelisuke lishisa ngawo. Emazinga ekushisa aba setulu ehlobo.”





“Kantsi awusakukhumbuli yini loko lesakutjelwa nguthishela wetfu?” kubuta Lihle ngekuphelelwa sineke.

Lwandle uyacabanga, bese atsi, “Yebo, ehlobo sinatsa tinatfo leticandzako. Ngifuna sinatfo lesicandzako!”



“Ehlobo, simbatsa timphahla letimelula. Labanye bantfu baphatsa tambulelo kute bativikele elangeni,” kusho Lihle.

“Ungajaki, ngiyasha!” kubalisa Lwandle.





“Buka, bonkhe bantfu bayabhukusha edamu. Asambe siyobhukusha, ngeke sikhone kutadisha ngobe kushisa kakhulu,” kuhleka Lwandle.

Lihle ubuka dzadzewabo bese anikina inhloko.



“Ngiyawatsandza emagwava nemalishisi,” kusho Lihle, ubuka titselo tasehlobo letitsengiswako.

“Ngomile,” kuphefumula Lwandle.

“Tsatsa, ngiwaphetse emanti,” kumomotseka Lihle.





“Kushisa kakhulu! Kantsi liphela nini lihlobo?”  
kukhefutela Lwandle.

Lihle uyahleka, “Kutawufanele ukwetaye, ngobe  
lihlobo lisandza kucala! Emazinga ekushisa  
asatawukhuphuka.”

## —Imibuto

1. Tfola emagama langu-3 endzabeni lachaza lihlobo.
2. Ngubani logcoke timphahla letifanelana kahle:
  - nebusika?
  - nelihlobo?Chaza imphendvulo yakho.
3. Lihlobo lasenzaweni lohlala kuyo liyafana yini nelihlobo lokukhulunywa ngalo endzabeni? Chaza.
4. Bhala tintfo letingu-2 lesingatenta kute sitipholise.



Ulwazi Lwethu is a Zenex Foundation funded and initiated project to develop a series of graded and leisure African language readers and teacher support materials. This project is targeted at teaching and supporting learners in the Foundation Phase to improve their home language reading and understanding. The readers have been originated in nine African languages in collaboration with Molteno Institute for Language and Literacies, Nelson Mandela Institute for Education and Rural Development, Room to Read South Africa, and Saide. All resources are developed as Open Education Resources (OER).



Your attribution should include the following:

Title: Lihle naLwandle ehlobo

Author/s: Glanice Masilo

Translator/s: Simangele Khoza

Illustrator/s: Khanyisa Masemola

Assurer/s: Mduduzi Benjie Shongwe

Language: Siswati



© Zenex Foundation - Saide 2023

CC BY includes the following elements:

BY  - Credit must be given to the creator

